



گورنر KATHY HOCHUL

فوری ریلیز کے لیے: 2025/10/2

گورنر HOCHUL نے الیکٹرک وہیکل چارجنگ کے بنیادی ڈھانچے کے لیے \$60 ملین کا اعلان کیا

NY گرین بینک کی فنانسنگ Revel کو 2025 میں اپنے NYC کے عوامی تیز رفتار چارجنگ نیٹ ورک کو تین گنا سے زیادہ کرنے کے قابل بنا رہی ہے - 267 نئے تیز رفتار چارجنگ اسٹالز جلد آ رہے ہیں

NY گرین بینک کی EV چارجنگ کے بنیادی ڈھانچے کے لیے اس پہلی ٹرانزیکشن کا مقصد ماحول دوست ذرائع آمد و رفت میں سرمایہ کاریوں کو توسیع دینا، اخراجات کو کم کرنا، اور EV چارجنگ کے بنیادی ڈھانچے تک رسائی میں اضافہ کرنا ہے

آج گورنر Kathy Hochul (کیتھی ہوکول) نے \$60 ملین کی ٹرانزیکشن کا اعلان کیا جو تمام نیو یارک سٹی میں الیکٹرک وہیکل (Electric Vehicle, EV) چارجنگ کے بنیادی ڈھانچے کی تعیناتی میں تیزی لائے گی۔ نیو یارک شہر میں عوام کو EV کی تیز رفتار چارجنگ کے سب سے بڑے فراہم کنندہ Revel کو، NY گرین بینک (NY Green Bank, NYGB) جو کہ ریاست کے کلین انرجی انویسٹمنٹ فنڈ اور ریاست نیویارک کی توانائی کی تحقیق و ترقی کی اتھارٹی (New York State Energy Research and Development Authority, NYSERDA) کا ایک ڈویژن ہے، کی طرف سے فراہم کردہ قرض، اس سال اپنے نیو یارک شہر کے موجودہ عوامی تیز رفتار چارجنگ نیٹ ورک کو تین گنا سے زیادہ کرنے کے قابل بنائے گا۔ یہ NYGB کے EV چارجنگ کے بنیادی ڈھانچے کی پہلی ٹرانزیکشن ہے اور گرین ہاؤس گیسز کے اخراج کو کم کرنے کے لیے ماحول دوست ذرائع آمد و رفت میں سرمایہ کاری کی توسیع کی حمایت کرتی ہے جبکہ چارجنگ کے بنیادی ڈھانچے تک رسائی میں اضافہ کرتی ہے جو EVs کو اپنائے جانے میں اضافے کے لیے انتہائی لازمی ہے۔

"ماحول دوست توانائی کی معیشت کی طرف منتقلی کی حمایت میں، یہ بہت اہم ہے کہ ہم نیو یارک کے مزید باشندوں، خاص طور پر شہری علاقوں میں رہنے والوں کے لیے EV کی ملکیت پر منتقل ہونے کو آسان بنانے کے لیے الیکٹرک گاڑیوں کے بنیادی ڈھانچے کی تعمیر جاری رکھیں،" گورنر Hochul (ہوکول) نے کہا۔ "یہ قابل ذکر سرمایہ کاری نیو یارک سٹی میں الیکٹرک گاڑیوں کے صارفین کو مقامی اخراج کو کم کرتے ہوئے عوامی چارجنگ کے انتہائی ضروری اختیارات فراہم کرنے کی کلیدی ضرورت کو پورا کرتی ہے۔"

یہ فنڈنگ نو مقامات پر 267 نئے چارجنگ اسٹالز کی تعمیر ممکن بنائے گی اور EV چارجنگ اسٹیشنز کی ڈیزائننگ اور تعمیر میں شامل پیچیدہ تعمیراتی سرگرمیوں میں معاونت کرے گی۔ Revel اگلے 12 مہینوں میں مندرجہ ذیل نئی مقامات پر تعمیر مکمل کر لے گا، جبکہ بقیہ 2027 تک مکمل ہو جائیں گی:

- میسپتھ، Queens میں 60 چارجنگ اسٹالز، جو شمال مشرقی امریکہ میں سب سے بڑا تیز رفتار چارجنگ اسٹیشن ہو گا
- لا گارڈیا ایئرپورٹ کے قریب 44 چارجنگ اسٹالز، جس سے یہ ملک کا کسی ایئرپورٹ کے قریب سب سے بڑا تیز رفتار چارجنگ اسٹیشن بن جائے گا۔ \*
- John F. Kennedy (جان ایف کینیڈی) انٹرنیشنل ایئرپورٹ (JFK) پر 24 چارجنگ اسٹالز؛ جس سے یہ ایئرپورٹ کا سب سے بڑا چارجنگ اسٹیشن بن جائے گا۔ \*

- گرین پوائنٹ، Brooklyn میں 30 چارجنگ اسٹالز۔
- Bronx کے پورٹ مورس سیکشن میں 20 چارجنگ اسٹالز۔ \*

\* ایک پسماندہ کمیونٹی (DAC) میں واقع

ریاست نیو یارک کی توانائی کی تحقیق و ترقی کی اتھارٹی کی صدر اور **Doreen M. Harris CEO** (ڈورین ایم ہیرس) نے کہا، "NY گرین بینک کی اہم بنیادی ڈھانچے کے لیے مالی معاونت جو ماحول دوست ذرائع آمد و رفت کو آگے بڑھا رہی ہے، اس شعبے کی الیکٹرک پر منتقلی کو آگے بڑھانے کے لیے NYSERDA کی کوششوں کی تکمیل کرتی ہے۔ ریاست کی چارجنگ کی صلاحیتوں میں اضافہ اس بات کو یقینی بنانے کے لیے ایک قدم ہے کہ نیو یارک کے باشندے ماحول دوست طریقے سے گاڑی چلا سکیں اور ہم اس سلسلے میں ایک بڑے مرکز اور بڑے اینرپورٹس جیسے زیادہ پُرائر مقامات پر آنے پر Revel کی قیادت کو سراہتے ہیں۔"

نیو یارک گرین بینک کے صدر **Andrew Kessler** (اینڈریو کیسلر) نے کہا، "NY گرین بینک اس دلچسپ لین دین کا اشتراک کرتے ہوئے خوش ہے جو الیکٹرک گاڑیوں کو اپنانے میں معاونت کے لیے EV چارجنگ کے بنیادی ڈھانچے کی مالی اعانت کے قابل عمل ہونے کا ثبوت دے رہا ہے۔ Revel کی ٹرانزیکشن ایک اہم اور قابل تقلید مثال ہے جس سے ہمیں توقع ہے کہ اس تیزی سے ترقی کرنے والے شعبے میں سرمایہ کاری کو تیز کرنے اور نیو یارک کے مزید ڈرائیورز کے لیے EV چارجنگ تک رسائی کو بڑھانے میں مدد ملے گی۔"

Revel کے شریک بانی اور **Frank Reig CEO** (فرینک ریگ) نے کہا، "پچھلے کچھ سالوں سے، Revel نیو یارک سٹی میں سب سے زیادہ منافع بخش تیز رفتار چارجنگ مقامات کا ایک اسٹریٹجک پورٹ فولیو تیار کر رہا ہے۔ یہ مقامات اب تعمیر کے لیے تیار ہیں۔ NY گرین بینک کی انتہائی اہم معاونت سے، ہم نیو یارک کی EV اکانومی کو تیز رفتار چارجنگ نیٹ ورک کے ساتھ اگلے درجے پر لے جانے کے لیے تیار ہیں جو کسی دوسرے اعلیٰ درجے کے شہر کا مقابلہ کرتا ہے۔"

نیو یارک اور نیو جرسی کی پورٹ اتھارٹی کے تعاون سے Revel نے نومبر میں JFK اینرپورٹ پر، مین رائڈ شیئر ویبکل ویٹنگ ایریا سے ملحق جگہ پر تعمیراتی کام کا آغاز کیا۔ NYGB کی فنڈنگ سے، Revel اب مذکورہ بالا 24 چارجنگ اسٹالز کی تعمیر مکمل کر سکے گا۔ یہ سائٹ Q1 2025 میں کھلے گی اور توقع ہے کہ یہ ملک میں سب سے زیادہ استعمال ہونے والے چارجنگ اسٹیشنز میں سے ایک ہو گی۔

ریاستی سینیٹر **Kevin Parker** (کیون پارکر) نے کہا، "ہمارا مقصد ریاست نیو یارک کو اس سے بہتر حالت میں چھوڑنا ہے جس میں یہ ہمارے حوالے کی گئی تھی۔ اگر ہم اپنے CLCPA کے اہداف میں آگے بڑھنا چاہتے ہیں، تو ہمیں اپنے ذرائع آمد و رفت کے شعبے کو ماحول دوست گاڑیوں پر منتقل کرنا ہو گا۔ ہمیں نیو یارک کے باشندوں کو اعتماد، بھروسہ اور سہولت فراہم کرنے کے لیے درکار بنیادی ڈھانچے میں بھی سرمایہ کاری کرنی ہو گی۔ میں نیو یارک گرین بینک کی مالی معاونت سے یہ مواقع فراہم کرنے پر گورنر Hochul (ہوکول)، Revel، اور NYSERDA کو سراہتا ہوں۔"

ریاستی سینیٹر **Jeremy Cooney** (جیری می کوئی) نے کہا، "ذرائع آمد و رفت کا مستقبل الیکٹرک ہے۔ NY گرین بینک اور NYSERDA کی آج کی سرمایہ کاری ہماری ریاست کی نئی اور ابھرتی ہوئی ذرائع آمد و رفت کی ٹیکنالوجیز اور نیو یارک کے باشندوں کے لیے ایک سرز سبز اور زیادہ صاف ستھرے مستقبل کے لیے مسلسل عزم کی نمائندگی کرتی ہے۔"

رکن اسمبلی **William Magnarelli** (ولیم میگناریلی) نے کہا، "یہ اعلان میرے لیے حوصلہ افزاء ہے۔ اگر نیو یارک نے اپنے صفر اخراجوں والے ذرائع آمد و رفت کے اہداف کو حاصل کرنا ہے تو ہمارے چارجنگ کے بنیادی ڈھانچے کو بڑھانا ضروری ہے۔ یہ اضافی چارجرز EV پر منتقلی کو زیادہ آسان اور قابل اعتماد بنائیں گے۔"

Revel کے چارجنگ اسٹیشنز عوام کے لیے 7/24 کی بنیاد پر ہر میک اور ماڈل کی EV کے لیے کھلے ہیں۔ مستقبل کے مقامات پر نصب کیے جانے والے تمام چارجرز کی رفتار کم از کم 320 کلو واٹ (kW) ہو گی، جو EV کو 15 منٹ سے بھی کم وقت میں چارج کر سکتی ہے۔

پچھلے سال، NYGB نے Inspiration Mobility—جو Revel کے ساتھ شراکت دار ہے—کے ساتھ ایک اور اہم ٹرانزیکشن مکمل کی تاکہ نیو یارک سٹی میں تقریباً 400 EVs کی تعیناتی میں مدد کی جا سکے جو ماحول دوست ذرائع آمد و رفت والی رائیڈ شیئرنگ تک رسائی کو بڑھا رہی ہیں۔ Revel کے تین چوتھائی سے زیادہ زیر تکمیل پروجیکٹس جن کو NYGB کی فنانسنگ کی معاونت حاصل ہے DACs میں واقع ہیں، اور NYGB کے اس ہدف کو آگے بڑھا رہے ہیں کہ اس کے کم از کم 35 فیصد منصوبے، 40 فیصد کے ہدف کے ساتھ، DAC کو فائدہ پہنچا رہے ہوں۔

ملک کے سب سے بڑے ریاستی گرین بینک کے طور پر، NYGB نے نیو یارک کے تمام باشندوں کے لیے ریاست نیو یارک کی صاف توانائی کی معیشت کو آگے بڑھانے کے لیے \$2.4 بلین سے زیادہ کا عہد کیا ہے۔ آغاز سے لے کر اب تک، اس کی سرمایہ کاریاں مختلف ٹیکنالوجیز میں \$8.8 بلین تک کی پروجیکٹس کی لاگت کو فعال کر چکی ہیں، جس میں \$383 ملین صرف ماحول دوست ذرائع آمد و رفت کے شعبے میں فعال کیے گئے ہیں۔ NYGB کی ٹرانزیکشنز کو پرائیویٹ سیکٹر میں دہرائے جانے اور اپنانے کے لیے ڈیزائن کیا گیا ہے، جس سے مارکیٹ کو متحرک کرنے میں مدد ملتی ہے اور ماحول دوست ذرائع آمد و رفت، توانائی کے ذخیرے، اور بلڈنگ ڈیکاربنائزیشن پر خصوصی توجہ کے ساتھ پسماندہ ماحول دوست شعبوں میں سرمائے کو متحرک کیا جاتا ہے۔

Revel ڈیل کے بارے میں مزید معلومات NYGB کے پورٹ فولیو صفحے پر ٹرانزیکشن پروفائلز میں مل سکتی ہیں۔ تصاویر اور ویڈیو [press@gorevel.com](mailto:press@gorevel.com) پر Revel سے رابطہ کر کے درخواست کرنے پر دستیاب ہیں۔

### ریاست نیو یارک کا ماحولیاتی ایجنڈا

ریاست نیو یارک کا ماحولیاتی ایجنڈا ایک صاف توانائی والی معیشت کی جانب ارزاں اور منصفانہ منتقلی کا مطالبہ کرتا ہے جو خاندانوں کو سہارا دینے والی ملازمتیں پیدا کرے، سبز سرمایہ کاریوں کے ذریعے اقتصادی ترقی کو فروغ دے، اور کم از کم 35 فیصد فوائد پسماندہ کمیونٹیز کی طرف مرکوز کرے۔ نیو یارک کی جانب سے 2050 تک اخراجوں سے پاک معیشت حاصل کرنے کے لیے توانائی، عمارات، نقل و حمل، اور کچرے کے شعبوں میں متعدد اقدامات میں پیش رفت کی جا رہی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)